


હોમરૂલરે શું જાણવું જોઈયું.



દુનિયાના દેશોમાં હિન્દ કેવું સ્થાન ભોગવે છે તેનું  
આંકડાવાર અવલોકન.

મી. પી. ટી. ચંદ્રના મુળ લેખનો અનુવાદ.

ધી હોમ રૂલ લીગ,  
૨૫૧, હોર્નબી રોડ, કોટ-મુંબઈ.

ક્રિમત બે આના.

૭૭૮૮  
સુચના.

૭૭૮૮

આ લેખમાળાની અસાર સુધી છપાતી નકલોની સંખ્યા કમતી જણાતાં, હવે પછી આ સંસ્થાના દરેક સભાસદને એક એક નકલ ભેટ આપી શકાય એટલી સંખ્યામાં દરેક અગત્યના અંકોની નકલો છાપવાની વ્યવસ્થા થઈ છે. અને તે મુજબ દરેક શાખાને તેના સભાસદોની સંખ્યા જણાવી તેટલી નકલો મંગાવી તેના સભાસદોને ભેટ આપવા વિનંતી છે.

૨૫૧ હૉર્નબી રોડ,  
કોટ, મુંબઈ.

}

ઉમર સોબાની,  
શંકરલાલ બેંકર,  
જા. આ. મંત્રીઓ  
હોમ રૂલ લીગ મુંબઈ.

# ગુજરાત વિદ્યાપીઠ ગ્રંથાલય

[ ગુજરાતી કૌપીરાક્ષિટ વિભાગ ]

અનુક્રમાંક ૭૭૮-૮ વર્ગિક

પુસ્તકનું નામ રામકૃષ્ણ શું આપ્યું છે?

વિષય લઃ ૨૫.૬૬૮

# આદિવંચન.

હિન્દમાં સ્વરાજ્ય સ્થાપવાના પ્રથમ અને તાત્કાલિક પગલાં તરીકે કોન્ગ્રેસ લીગની યોજનામાં જણાવેલા સુધારાઓ અમલમાં મુકવા જોઈએ એ વાત બાર મૂકીને જણાવવાની વર્તમાન સમયે આવશ્યકતા નથી. એ પ્રશ્ન માત્ર તર્કને લગતો નથી પણ તે કુદરતી હકોને લગતો છે કે જે અવહારિક રીતે દુનિયાના સઘળા ભાગોમાં સિદ્ધ કરવાને ધિટન અને મિત્ર રાજ્યો હાલનું યુદ્ધ ચલાવી રહ્યાં છે. થોડાં વર્ષ અગાઉ બર્નાર્ડ શૉએ પોતાની વિશિષ્ટ રીતે આયલેન્ડના સંબંધમાં હેઠળ મુજબ લખ્યું હતું:—

“ પ્રજાસત્તાક રાજ્યની માફક રાષ્ટ્રીય સ્વરાજ્ય કાંઈ લોકોના બલોને માટે નથી. એ તો લોકોના સંતોષને માટે છે. સારું રાજ્ય જે કાંઈ કહેવાય છે તેની બાબતમાં તો એક એન્ટનાઇન, એક લુઇ, એક રિશલ્યુ એ દરેક, દશ પ્રજાતંત્રની ગરજ સારે એમ હતા, પણ તેમાં લોકોને સંતોષ હોતો નથી. એક અજીણ વિકારીનું મોજન લઇને સારીરીતે પાચન કરી શકે એવા શખસને તે આપવું એ તદ્દન તર્કસિદ્ધ હોય પણ તે ડહાપણ બરેલું કહેવાય નહિ. ” જુદાજુદા પરસ્પર વિરોધી હિતસંબંધ તથા અસામર્થ્ય વિગેરેના અનુમાનિક વિચારોના આધારે ઘણા સત્યશીલ કારણો સર હિન્દને જવાબદાર રાજ્યતંત્ર આપવા સામે સંખ્યાબંધ દલીલો લાવવામાં આવે પણ પોતાની મેળે રાજ્ય ચલાવવાના હકની માંગણી કરવામાં હિન્દીઓ કેવળ પોતાના કુદરતી હકનો જ દાવો કરે છે એ ધ્યાનમાં લેતાં સઘળી દલીલોનું ખંડન થાય છે. બર્નાર્ડ શૉના શબ્દો ટાંકીએ તો, “ જીવન અનિષ્ઠ છે એમ ઘણા સમર્થ નિરાશાવાદીઓએ અખંડનીય સિધ્ધાન્તોથી પુરવાર કરેલું હોવાં છતાં, મનુષ્ય જીવન પ્રત્યે આગ્રહ કરે છે, એટલે કે, જીવવાનો કુદરતી હક સિધ્ધ કરવા માંગે છે. ” તેજ પ્રમાણે જ્યારે હિન્દીઓ પોતાના દેશનું રાજ્ય પરદેશી અધિકારીના ડહાપણને બદલે પોતાની અજ્ઞાનતા પ્રમાણે ચલાવતું જોવાનો, એટલે, મી. ગાંધીના શબ્દોમાં કહીએ તો, જ્યારે તેઓ જૂલ કરાવના માનુષિક હકનો દાવો કરે છે ત્યારે તેઓ ‘ રાષ્ટ્રીય ’ જીવનના પોતાના કુદરતી હકનો આગ્રહ કરે છે. એવટે બર્નાર્ડ

શૌના શબ્દોમાં “ જેવી રીતે કૃત્રિમ દાંત, ચક્ષુમાં, શ્વાસ માટે ચાંદીની નળીઓ તથા લાકડાના પગો કુદરતની બનાવટ આગળ કાંઈ પણ લેખામાં નથી તેમ પરદેશી સરકારના સુચુઓ જે કે વારંવાર નિર્ણયકારક હોય છે તેો પણ તે નકામા છે. ”

આ સર્વ ઉપરાંત આ દેશ પર લોકોથી અનિયંત્રિત અને હળરો માઇલની સત્તાને જવાબદાર એક સદી થયાં રાજ્ય કરતા અમલદાર વર્ગની સામે જે બીજો વાંધો ઉપસ્થિત થાય છે તે એ છે કે તેનાં સુલક્ષણો ધણાજ થોડા હોવાથી આ દેશનું રાજ્ય એકંદરે જેતાં કોઈ પણ રીતે સાફ કહેવાય નહિ. આ બીના ઇતિહાસ પરથી તેમજ દેશસ્થિતિ પરથી સાબિત કરવામાં પણ આવી છે. આંકડાઓના સંબંધમાં ખાસ કરીને હમણાં હમણાં ફતેહમંદ રીતે જે બુદ્ધિબુદ્ધ પુસ્તકો પ્રસિદ્ધ થયાં છે તેમાં કરાંચીની ‘ હોમ રૂલર ’ ઓશીસે કાઢેલું ‘ હોમરૂલર શું બાલુવું જોઈએ ’ એ નામનું ચોપાનીયું બીનાઓ રજૂ કરવાની પદ્ધતિથી તેમજ સંક્ષિપ્ત હોવાથી સાથી ઉપયોગી છે. આવક, સંપત્તિ, કેળવણી, આરોગ્યતા, રાજ્ય વહિવટનો ખર્ચ અને એવી બીજી બાબતોના સંબંધમાં દુનિયાની બીજી પ્રજાઓમાં હિન્દ કેવું સ્થાન ભોગવે છે તે બતાવવાના હેતુથી આ ચોપાનીયું રચવામાં આવ્યું છે. સઘળા આંકડાઓ સરકારી તથા બીજા વિશ્વાસપાત્ર સાધનોદ્વારા એકઠા કરવામાં આવ્યા છે. આંકડાના બુદ્ધિ-બુદ્ધ કોઠાઓ જે ટુંકી નોંધોથી સમજાવવામાં આવ્યા છે તે ઉપરથી જણાશે કે લગભગ એક કરતાં વધુ સદીના ઉચ્ચ રાજ્ય પછી હિન્દના લોકો કેવી કંગાળ આરોગ્યસ્થિતિ, ત્રાસદાયક અજ્ઞાનતા અને સામાન્ય ગરીબાઈમાં પોતાનું જીવન જેમ તેમ ગાળી રહ્યા છે અને એ સર્વ ઉપરાંત પરદેશી રાજ્યનો ભારે ખર્ચ તેમને મારી નાંખે છે.

બી. જી. હૉર્નીમેન.

## ઉપોદ્ધાત.

મી. પી. ડી. ચંદ્ર જેઓ આ દેશના કેટલાક વર્તમાનપત્રોના અધિ-પતિઓ સાથે સંબંધ ધરાવે છે, તેમણે આ ચોપાનિયામાં જણાવેલો હેવાલ તૈયાર કરવામાં ધણી મહેનત લીધી છે. જે જુદાજુદા વિષયોપર માહિતી આપવામાં આવી છે તે ઉપરથી સ્પષ્ટ જણાય છે કે તે પર ઘણો શ્રમ લેવામાં આવ્યો છે તેમજ તે માહિતી મેળવવા માટે ઘણા સાધનોનો ઉપયોગ કરવામાં આવ્યો છે.

આ પુસ્તકનો પ્રથમ ભાગ હિન્દની આર્થિક સ્થિતિને લગતો છે. તેમાં આવક, સંપત્તિ, મહેસુલ, મીઠાંની ખપત, સેવિંગ્સ બેન્કના ડિપોઝિટ, ખેતીવાડી તથા વ્યાપાર ઉદ્યોગ વિષેના આંકડાઓના કોઠાઓ વડે દુનિયાના બીજા દેશોની સ્થિતિ સાથે હિન્દની સ્થિતિની સરખામણી કરવામાં આવી છે. દ્વિતીય ભાગમાં, કેળવણી તથા આરોગ્ય સ્થિતિ અને તૃતીય ભાગમાં પગાર તથા નોકરીઓને લગતી માહિતી આપવામાં આવી છે. આ ચોપાનિયામાં એકંદરે જુદાજુદા પુષ્કળ આંકડાઓ આપવામાં આવ્યા છે જે નિર્ણયકારક રીતે સાબિત કરી આપે છે કે હિન્દ, બીજા દેશો સાથે સરખામણીમાં તેમજ નિરાણી રીતે જેતાં તદ્દન ગરીબ છે. દુનિયાના બીજા કોઈ પણ સ્વરાજ્ય ભોગવતા દેશમાં તો સરકાર સૈથી વિશેષ સત્વરતા અને ખંતથી ગરીબાઈના પ્રશ્નનો નિર્ણય કરત. પરંતુ હિન્દુસ્તાનમાં સરકાર આ ઉછરતા લાખો લોકોના ભલાં માટે દેખીતીરીતે ઉત્સુકતા ધરાવે છે, જ્યારે ખરી રીતે તો એક જુદી મુગલ રાજ્યકર્તા પણ ન દેખાડે એટલી નિષ્કુરતા દાખવે છે. મુખ્યવાત તો એ છે કે અમલદાર વર્ગ, આ દેશમાં તેમને સહજ પ્રાપ્ત થતા એશઆરામ તથા મોજ શોખમાં પડી ગયો છે, અને પ્રજાની જરૂરીઆતો તથા અભિલાષાઓ તેઓ સમજી શકતા ન હોવાથી, આ ગંભીર સ્થિતિનું તેમને ભાન થતું નથી.

રાજ્યનીતિશાસ્ત્રના યુવાન તેમજ વૃદ્ધ અભ્યાસીઓને તેમજ પત્રકારોને આ ન્હાનું ચોપાનિયું ઉલ્લેખ માટે ઘણુંજ ઉપયોગી થઈ પડશે. સાંપ્રત સમયમાં દલીલોના ટેકામાં ખરેખરી હકીકતો અને આંકડાઓ રજૂ કરવાની આવશ્યકતા હોવાથી આવા પ્રકારના ચોપાનિયા કાંઈ થોડા ઉપયોગી નિવડશે નહિ.

કરાંચી,  
તા. ૨૬ મી ફેબ્રુઆરી  
સને ૧૯૧૮

દુર્ગાદાસ બી. અડવાની,  
મ્યુનિસિપાલ કાઉન્સિલર, કરાંચી.  
પ્રોવિન્શિયલ સેક્રેટરી,  
હોમ ફલ લીગ, સિંધ.

## પ્રસ્તાવના.

આવક, સંપત્તિ, કેળવણી, આરોગ્યતા, પગારો વીગેરેના સંબંધમાં દુનિયાની બીજી પ્રજાઓની સાથે સરખામણી કરતાં હિન્દ કેવું સ્થાન ભોગવે છે તેનું આંકડાઓ સહિત સામાન્ય નિરૂપણ લોક સન્મુખ રજૂ કરવાના હેતુથી આ ચોપાનિયું તૈયાર કરવામાં આવ્યું છે. સઘળા આંકડાઓ સરકારી તથા બીજા ભરોસાદાર સાધનોદ્વારા મેળવવામાં આવ્યા છે. સઘળી માહિતી સૌથી અનુકૂળ રૂપે આપવામાં જરા પણ કચાશ રાખવામાં આવી નથી; આશા છે કે વાંચક વર્ગને તે આકર્ષક તેમજ સુગમતા ભરેલી માલમ પડશે.

કરાચી.  
૯ મી ફેબ્રુઆરી સને ૧૯૧૮ }

પી. ટી. ચંદ્ર.

# હોમરૂલરે શું જાણવું જોઈએ.

૧

## આર્થિક સ્થિતિ.



### જુદી જુદી પ્રજાની આવક તથા સંપત્તિ.



હેડના આંકડાઓ પરથી સહેલાઈથી જણાશે, બીજી બધી પ્રજાઓ, મુકાબલો કરત થિડે ઘણે દરજ્જે સમૃદ્ધિવાન છે ત્યારે હિન્દુસ્તાન તો ગરીબાઈમાં ઉંડું ગરકાવ થઈ ગયું છે. એક હિન્દીની સરેરાસ વાર્ષિક આવક, સરકારની ગણતરી પ્રમાણે, બે પાઉન્ડ જેટલી થાય છે. આ રકમ, એક સાધારણ યુરોપિયન એક વર્ષમાં દાડ માટે વાપરે તેના કરતાં પણ ઓછી છે. હિન્દના બંદીખાનામ એક કેદીનો ખોરાક તથા લુગડાં લત્તાનો વાર્ષિક ખર્ચ સરેરાસ ત્રણ પાઉન્ડ ગણવામાં આવે છે. જે બિચારો હિન્દી એક કેદીનું કંગાળ જીવન સ્વીકારે અને પોતાની જરૂરીયાતો માત્ર કપડાં તથા ખોરાકને લગતીજ રાખે, તો પણ તે તેની બે પાઉન્ડ જેટલી હાલની આવકમાં નિર્વાહ કરી શકે એમ નથી. એક હિન્દીની સરેરાસ સંપત્તિ પાઉન્ડ ૯-૧૦-૦ છે. આ રકમ, ઈંગ્લાંડ દર વર્ષે એક સાધારણ બીખારીની ખોરાકી માટે ખર્ચે છે તેના અર્ધા ભાગ જેટલી પણ નથી. હિન્દમાં પૈસો અસમાન રીતે વહેંચાયેલો હોવાથી અને વિશેષમાં બિન હિન્દીઓને ભારે આવકો મળતી હોવાથી, હિન્દના બિચારા ઉછરતા જન સમાજની આવકની સરાસરી એના કરતાં પણ ઓછી આવે છે. વસ્તુસ્થિતિ આવી છે ત્યારે, તેઓમાંના સંખ્યાબંધ લોકો ધરખાર વગરના તેમજ પુરતાં વસ્ત્ર તથા અન્ન વગરના જેવામાં આવે તો તે શું આશ્ચર્ય કારક છે? એક ખ્રિસ્તી પાદરી ઘણીજ યોગ્ય રીતે કહે છે કે “ આ લોકો બે ત્રણ દવસને અંતરે એકજ વાર ભોજન ખાય છે. ”



## આવક તથા સંપત્તિ.

વસ્તીના માથાદીઠ જુદા જુદા રાજ્યોની સરેરાસ આવક તથા સંપત્તિની હેઠળ જણાવેલી હકીકત ઉપરથી હિન્દની દરિયાવસ્થા સ્પષ્ટરીતે માલમ પડશે.

દેશનું નામ.	સરેરાસ વાર્ષિક આવક. પાઉન્ડ			સરેરાસ સંપત્તિ પાઉન્ડ
આર્જેન્ટાઇન ...	...	...	૨૪	૧૪૦
ઑસ્ટ્રેલિયા ...	...	...	૪૦	૩૭૦
ઑસ્ટ્રિયા ...	...	...	૧૫.૫	૧૦૫
બેલ્જિયમ ...	...	...	૨૮	૧૭૦
કેન્યા ...	...	...	૩૨.૫	૨૩૦
ક્રાન્સ ...	...	...	૨૭.૮	૨૪૦
જર્મની ...	...	...	૩૧	૧૬૦
ગ્રીસ ...	...	...	...	૭૫
હિન્દુસ્તાન ...	...	...	૨	૮૬
ઇટાલી ...	...	...	૧૨.૨	૮૫
નેધરલેન્ડ્સ ...	...	...	૨૨.૬	૨૪૦
રમાનિયા ...	...	...	...	૮૫
રશિયા ...	...	...	૧૧.૫	૬૦
સાર્બિયા ...	...	...	...	૮૫
સ્પેઇન ...	...	...	૧૬.૫	૧૦૫
સ્વીડન ...	...	...	૨૨	૧૪૦
સ્વિટ્ઝર્લેન્ડ ...	...	...	૧૮	૧૫૦
યુનાઇટેડ કિંગડમ (સંયુક્ત રાજ્ય) ...	...	...	૪૦	૩૦૦
યુનાઇટેડ સ્ટેટ્સ (અમેરિકા) ...	...	...	૪૦	૨૧૦

## મહેસુલ.

હેઠળના કોઠામાં, જુદા જુદા દેશનું માણસ દીઠ સરેરાસ વાર્ષિક મહેસુલ આપેલું છે. હિન્દુસ્તાન પર પુષ્કળ કર નાંખવામાં આવે છે છતાં, રાજ્યની તીજેરીમાં તેનો ફાળો માણસ દીઠ થોડી ઘણી શિલિંગ

કરતાં કાંઈ વધારે નથી. વડોદરાની પ્રજા કે જેને બ્રિટીશ પ્રજા કરતાં કાંઈ પણ રીતે વધારે કર આપવો પડતો નથી તેનો ફાળો માણસ દીઠ બમણી રકમનો થાય છે એ વાત ધ્યાનમાં લેવા જેવી છે.

### મહેસુલ.

દેશનું નામ.	મહેસુલ.	દેશનું નામ.	મહેસુલ.
	પાઉન્ડ શિ. પે.		પાઉન્ડ શિ. પે.
ઑસ્ટ્રિયા ...	૪ ૬ ૦	નાર્વે	૩ ૦ ૦
બેલ્જિયમ ...	૪ ૮ ૦	રશિયા	૧ ૧૬ ૦
વડોદરા રાજ્ય ...	૦ ૧૨ ૬	સ્વિટ્ઝર્લેન્ડ	૧ ૧૭ ૦
ક્રાન્સ ...	૪ ૧૫ ૦	તુર્કી	૧ ૧૧ ૦
જર્મની ...	૨ ૮ ૦	યુરૂપે	૬ ૧૬ ૦
હિન્દુસ્તાન ...	૦ ૫ ૦	યુનાઇટેડ કીંગડમ	૪ ૨ ૦
ઇટાલી ...	૩ ૫ ૦	યુનાઇટેડ સ્ટેટ્સ	૨ ૧૫ ૦
જાપાન ...	૧ ૩ ૦		

### મીઠાંની અપત.

એમ કહેવાય છે કે એક તંદુરસ્ત જીવન ગાળવા માટે, માણસે વર્ષમાં આઠામાં આધું ૨૦ રતલ જેટલું મીઠું ખાવું જોઈએ. સધળા દેશોમાં માણસદીઠ વધારે મીઠું અપે છે. પરંતુ હિન્દુસ્તાનમાં તો જરૂર જેટલું પણ મીઠું ખરીદ કરવાના લોકો પાસે સાધન હોતાં નથી. જુદા જુદા દેશોમાં માણસ દીઠ દર વર્ષે કેટલું મીઠું વપરાય છે તે હેઠળના આંકડાઓથી માલમ પડશે.

યુનાઇટેડ કીંગડમ	...	...	૬૨	રતલ
યુનાઇટેડ સ્ટેટ્સ (અમેરિકા)	...	...	૪૮	„
કેનેડા	...	...	૪૫	„
ક્રાન્સ...	...	...	૩૬	„
જર્મની	...	...	૩૫	„
રશિયા	...	...	૩૩	„

ખટલી	...	...	૨૫	૨૮૯
હિન્દુસ્તાન	...	...	૨૧	"

### સેવિંગ બેન્કના ડિપોઝિટ.

હિન્દુસ્તાનમાં પોસ્ટ, ટ્રસ્ટી તથા બીજી સેવિંગ બેન્કોમાં અનામત મુકાતાં નાણાંની રકમ, બીજા દેશોની સાથે સરખાવતાં ઘણીજ નજીવી જેવી છે. બ્રિટિશ હિન્દુસ્તાનમાં લગભગ ૮૦ લાખ પાઉન્ડ સેવિંગ બેન્કમાં છે, જ્યારે ઈંગ્લાંડમાં ૨૧ કરોડ ને ૩૦ લાખ, ફ્રાન્સમાં ૧૮ કરોડ ને ૫૦ લાખ અને જર્મનીમાં ૬૨ કરોડ ને ૮૦ લાખ પાઉન્ડ છે. બ્રિટિશ હિન્દુસ્તાનમાં ડિપોઝિટની રકમ માણસ દીઠ ૯ પેન્સ જેટલી પણ આવતી નથી, પરંતુ ઈંગ્લાંડમાં પાંચ પાઉન્ડ, ફ્રાન્સમાં ૪ અને જર્મનીમાં ૯ પાઉન્ડ જેટલી રકમ થાય છે.

### બેન્કના ડિપોઝિટ.

ડિપોઝિટ મૂકનારાની સંખ્યા તથા પોસ્ટ, ટ્રસ્ટી અને બીજી સેવિંગ બેન્કોમાં મુકાતા ડિપોઝિટની રકમ અડસદે હેઠળ મુજબ છે:—

દેશનું નામ.	ડિપોઝિટની રકમ.		દર ૧૦૦૦ માણસ દીઠ ડિપોઝિટ મૂકનારની સંખ્યા
	કુલ પાઉન્ડ.	દર ડિપોઝિટ મૂકનાર દીઠ પાઉન્ડ	
ઑસ્ટ્રિયા	૨૧૩,૦૦૦,૦૦૦	૩૯	૨૦૪
ફ્રાન્સ	૧૮૫,૪૦૦,૦૦૦	૧૫	૩૦૯
હન્ગેરી	૭૬,૫૦૦,૦૦૦	૪૯	૮૦
જર્મની	૬૨૮,૦૦૦,૦૦૦	૩૫	૨૮૫
રશિયા	૧૧૦,૦૦૦,૦૦૦	૧૯	૩૯
સ્વિટ્ઝર્લેન્ડ	૪૦,૦૦૦,૦૦૦	૩૧	૪૧૯
યુનાઇટેડ કિંગડમ	૨૧૦,૦૦૦,૦૦૦	૧૭	૨૭૭
યુનાઇટેડ સ્ટેટ્સ	૭૬૧,૦૦૦,૦૦૦	૮૯	૧૦૦
કેનેડા	૧૩,૧૦૦,૦૦૦	૬૨	૩૭
બ્રિટિશ હિન્દુસ્તાન	૯,૪૦૦,૦૦૦	૮.૪	૫
સીલોન	૯૬,૦૦૦	૪.૨	૨૪
બામાન	૧૭,૮૦૦,૦૦૦	૧.૩	૨૩૭

## ખેતીવાડી.

ખેતી એ હિન્દુસ્તાનના લોકોનો મુખ્ય ધંધો છે. વસ્તીના લગભગ ૭૦ ટકા ખેતીનો ધંધો કરે છે. જમીનની દરકાર લેવામાં નહિ આવતી હોવાથી, પાક ધણો થોડો ઉતરે છે. દર એકરે ૧૫ બુશલ જેટલો પણ પાક ઉતરતો નથી, જ્યારે યુનાઇટેડ કીંગડમમાં ૩૪ બુશલ કરતાં પણ વધારે પાક ઉતરે છે. ખેડુતો મુખ્યત્વે કરીને સાઈ ખાતર પુરું પાડવાને અશક્ત હોવાને લીધે હિન્દમાં જમીન આટલી ઓછી ફળદ્રુપ છે. સુધરેલાં નવાં ઓળરોનો ઉપયોગ મોટે ભાગે જાણીતો નથી. હિન્દ, કે જ્યાં ખેતી એ રાષ્ટ્રીય ઉત્પત્તિમાં સૌથી અગત્યનો વિષય છે ત્યાં તેની આવી કંગાળ સ્થિતિ છે. આના સંબંધમાં નોંધ લેવા લાયક ખીના એ છે કે અકબરના વખતમાં હિન્દની જમીન વધારે ફળદ્રુપ હતી.

જુદા જુદા દેશોમાં એકર દીઠ કેટલું અનાજ ઉત્પન્ન થાય છે તે હેઠળ પ્રમાણે નોંધાયલું છે :—

યુનાઇટેડ કીંગડમ	...	...	૩૫	(બુશલ)
ફ્રાન્સ	...	...	૨૦	„
જર્મની	...	...	૧૮	„
આસ્ટ્રિયા	...	...	૧૯	„
ઇટાલી	...	...	૧૨	„
રશિયા	...	...	૧૨	„
હિન્દુસ્તાન	...	...	૧૦	„

## વ્યાપાર ઉદ્યોગ.

આ યોપાનિયામાં વ્યાપાર અને ઉદ્યોગ જેવા બહોળા વિષયના પક્ષાપક્ષનો વિચાર કરવાનું બની શકે એમ નથી. માત્ર એટલું જ કહેવું બસ છે કે હિન્દની વ્યાપારિક અને ઔદ્યોગિક સ્થિતિમાં ભારે ખીલવણી ની આવશ્યકતા છે. ઈરિન જેવા કેટલાક પછાત દેશો પણ આપણાં કરતાં વ્યાપાર ઉદ્યોગમાં આગળ છે. હિન્દની આ પછાત સ્થિતિ વિષે સામાન્ય વાંચક વર્ગને ખ્યાલ આપવા સારું, એટલું જણાવવું જોઈએ કે ઇંગ્લાંડમાં વસ્તીના પ્રમાણમાં માણસદીઠ નિકાસ અને આયાત નો વેપાર ૪૫૦ શિલિંગ કરતાં પણ વધારે છે જ્યારે હિન્દમાં તે ૨૦ શિલિંગ કરતાં પણ ઓછો છે. હિન્દની નિકાસ મુખ્યત્વે કરીને કાચા પદાર્થોની છે અને

આયાત તૈયાર કરેલી ચીજોની છે. બીજા દેશોના ઉદ્યોગ હુજર માટે કાચા પદાર્થો ઉત્પન્ન કરવા સારૂ હિન્દને અથાગ મહેનત કરવી પડે છે, અને પોતાના હમેશના વપરાશની ચીજો માટે પણ હવે તેમના પરજ આધાર રાખીને બેસી રહેવું પડે છે. ખુસકીના રસ્તા હતા ત્યારે હિન્દુસ્તાન ઉદ્યોગ હુજરમાં એટલું બધું ચઢીયાતું હતું કે દુનિયાના મોટા ભાગને તે સધળો માલ પુરો પાડતું હતું અને તેની બનાવટમાં તેની સાથે બીજો કોઈ પણ દેશ હરીફાઈ કરી શકે એમ નહોતું. પરંતુ હવે એ સ્થિતિ દખતી રીતે ઉલટીજ થઈ ગઈ છે.

### જુદા જુદા દેશોના વ્યાપાર.

હેઠળના ક્રમાંમાં જુદા જુદા દેશના વ્યાપારના આંકડાઓની સરખામણી કરવામાં આવી છે. તેમાં સામાન્યરીતે દેશના વપરાશની આયાતો તેમજ દેશની બનાવટની નિકાસનો પણ સમાવેશ કરવામાં આવ્યો છે.

દેશનું નામ	કુલ વેપાર		માણસ દીઠ વેપાર		
	પાઉંડ		પાઉંડ	શિ.	પે.
ન્યુ ગ્રીલેન્ડ ...	...	૩૯,૦૦૦,૦૦૦	૩૫	૯	૦
સ્વિટ્ઝર્લેન્ડ ...	...	૧૨૬,૦૦૦,૦૦૦	૩૩	૩	૦
ઓસ્ટ્રેલિયા ...	...	૧૪૭,૦૦૦,૦૦૦	૨૯	૮	૦
કેનેડા ...	...	૧૭૫,૦૦૦,૦૦૦	૨૪	૩	૦
યુનાઇટેડ કિંગડમ ...	...	૧,૦૩૨,૦૦૦,૦૦૦	૨૨	૧૬	૦
આર્જેન્ટાઇન ...	...	૧૪૦,૦૦૦,૦૦૦	૧૯	૦	૦
યુરૂગ્વે ...	...	૧૭,૦૦૦,૦૦૦	૧૫	૯	૦
ફ્રાન્સ ...	...	૫૬૬,૦૦૦,૦૦૦	૧૪	૩	૦
જર્મની ...	...	૮૭૬,૦૦૦,૦૦૦	૧૩	૯	૦
ઇટાલી ...	...	૨૨૨,૦૦૦,૦૦૦	૬	૭	૦
ટયુનિસ ...	...	૧૦,૫૦૦,૦૦૦	૫	૧૭	૦
ઇજીપ્ટ ...	...	૫૭,૦૦૦,૦૦૦	૫	૧	૦
તુર્કી ...	...	૪૮,૦૦૦,૦૦૦	૨	૧૬	૦
રશિયા ...	...	૨૬૮,૦૦૦,૦૦૦	૧	૧૩	૦
ધરાન ...	...	૧૬,૦૦૦,૦૦૦	૧	૧૨	૦
હિન્દુસ્તાન ...	...	૨૮૭,૦૦૦,૦૦૦	૦	૧૮	૦

આ લેખમાં વાંચક વર્ગની સમક્ષ, દેશની કંગાળ આર્થિક સ્થિતિ બતાવનારા આંકડાઓ રજુ કરવામાં આવ્યા છે. આર્થિક સ્થિતિ અંધમ હોવાને લીધે વસ્તીનો મોટો ભાગ ત્રાસદાયક ગરીબાઈમાંજ સંબંધે છે, અને પરિણામે લાખો લોકો ભૂખે મરી જાય છે. એવી ગણતરી થઈ છે કે, બ્રિટિશ સરકારના ઉદાર રાજ્ય હેઠળ હિન્દમાં ફક્ત ૪૦ વર્ષમાંજ ૩ કરોડ માણસો ભૂખમરાથી મરણ પામ્યા હતા. કમી ખોરાકના સંબંધે કેટલા માણસો રોગથી મરી ગયા તેનો કમનસીબે અડસદો બાંધી શકાય એમ નથી.

બીજી તરફ, આપણે ભૂતકાળનો, બદલે, ૧૯ મી સદીના પ્રથમ ભાગનોજ વિચાર કરીએ તો, આપણને આબાદાની તથા સુખસંપત્તિનું ચિત્ર નજરે પડે છે, અને એ બીના અંગ્રેજ લેખકોના લખાણોથી પણ પુરવાર થાય છે :—

ઇતિહાસકાર ડૉ. રૉબર્ટસને ૧૮૧૭ માં “ હિન્દને લંગતા ઐતિહાસિક પ્રબંધ ” માં હેઠળ મુજબ લખ્યું હતું :—

“ સઘળા યુગોમાં જે બે ચીજોની હિન્દમાં પુષ્કળ નફાથી આયાત થાય છે તે સોનું તથા રૂપું છે, પણ મોટે ભાગે રૂપું છે. પૃથ્વીના કોઈ પણ ભાગમાં, જીવનની જરૂરીઆતો અથવા મોજશોખની ચીજો માટે, પરદેશ ઉપર આટલો થોડો આધાર કોઈ પણ લોક રાખતા નથી. હવા પાણીની અનુકૂળતા તથા જમીનની ફળદ્રુપતા સાથે તેમનામાં ધણીજ કારીગરી હોવાથી તેઓ જે જોઈએ તે બનાવી શકે છે. તેથી કરીને તેમની સાથે એક સરખી રીતે વેપાર ચાલ્યાજ કરે છે, અને કુદરતની તેમજ કળાકૌશલ્યની તરેહવાર બનાવટોના બદલામાં તેમને કિંમતી ધાતુઓ આપવામાં આવે છે. ”

બીજા લેખક વાલ્ટર હેમિલ્ટને, અર્ધસત્તાધિકારની રૂએ, સને ૧૮૨૮ ના ઇસ્ટ ઇન્ડિયા ગેઝેટીઅરમાં હેઠળ પ્રમાણે લખ્યું હતું :—

“ જરૂરખાન તથા શુભખાન એ બે (બંગાળના) છેલ્લા વાઈસરૉય જેમણે લગભગ ૪૦ વર્ષ રાજ્ય કર્યું હતું તેમના વહિવટ હેઠળ, દેશની સ્થિતિ ધણીજ આબાદ હતી, અને દિલ્હીખાતે અપાતી વાર્ષિક ખંડણી સાધારણરીતે એક કરોડ રૂપિયા જેટલી હોવા છતાં, કરનો બોજો જરાપણ

લાગતો નહોતો. અલિવર્દિખાને ગાદી પચાવી પાડ્યા પછી, જમીનદારો એટલા તો શ્રીમંત હતા કે તેમણે, મરાઠાના હુમલાઓ પાછા હઠાવવાના વધારાના ખર્ચને પહોંચી વળવા સારૂ એક વખતે તેને એક કરોડ અને બીજી વખત ૫૦ લાખ રૂપિયાની ભેટ આપી હતી.”

હિન્દની ભૂત અને વર્તમાન આર્થિક સ્થિતિનો મુકાબલો કરતાં આટલી ખુસ્લેખુસ્લી વિરૂદ્ધતા જોવામાં આવે છે.

## કેળવણી અને આરોગ્યતા.

### કેળવણી.

ટેક્સિલા અને નલન્દના વખતની તથા હાલની હિન્દની સ્થિતિનો વિચાર કરીએ તો તે તદ્દન વધારે ખરાબ થતી ગઈ છે એમ આપણને માલમ પડ્યા વગર રહેશે નહિ. પૂર્વકાળમાં જ્યારે લોકો દુનિયાના બીજા ભાગમાંથી કેળવણીને માટે આપણી તરફ આવતા, ત્યારે આજે જ્ઞાનના ટુકડા વીણવા સારૂ ઘણા ગેરલાભો સહિત આપણે બીજા દેશો પ્રત્યે જવું પડે છે. આપણને વિદિત છે કે, તિરસ્કૃત થયેલા તુર્કો, એક વખતના ચોટલીવાળા ચીનાઓ, તથા આટલાન્ટિકની પેલી મેર જડા હોઠવાળા સીધીઓ પણ સુદ્ધાં સમસ્ત દુનિયાએ અભણતા દૂર કરવાને સંગીન પગલાં ભર્યાં છે. પરંતુ હિન્દીના માયાળુ રાજ્યકર્તાઓએ વસ્તીના લગભગ ૯૦ ટકા જેટલાને અભણ રાખવાનું ડહાપણ ભરેલું ધાર્યું છે. ભવિષ્યના દરેક શહેરીને અમુક કેળવણી ફરજિયાત આપવી તથા તે કેળવણી મફત લઈ શકાય તેવી ગોઠવણો કરવી એ સંસ્કૃતિ પામેલી સમસ્ત દુનિયામાં રાજ્યની ફરજ આલેખાય છે. પરંતુ બ્રિટિશ હિન્દુસ્તાનમાં તો, મફત અને ફરજિયાત કેળવણીની પદ્ધતિ માટેની લોકોની આમ્રહ પૂર્વક માંગણીઓ મુદ્દલ ધ્યાનમાં લેવામાં આવતી નથી. ઈસ્વી સન ૧૮૬૯ ના વર્ષનીજ વાતપર, આ બક્ષીસ માટે લોકનાયકોએ અધિકાર વર્ગને જાગૃત કરવાનું શરૂ કર્યું હતું પણ આપણા નમુનેદાર અમલદાર વર્ગ કે જેમની મેસોપોટેમિયન કમિશન તરફથી થોડા વખતની વાતપર ઉચ્ચ કદર કરવામાં આવી છે તેમણે તે લોક નાયકોની હાંસિ કરીને તેમને ખળભળાટ કરનારા ગણ્યા. છતાં પણ ગયા વર્ષથી, મ્યુનિસિપલ શુલ્લાઓમાં મફત અને ફરજિયાત પ્રાથમિક કેળવણીની પદ્ધતિ દાખલ કરવાના પગલાં ભરાતાં ગયા છે. પરંતુ આ પગલાં, દેશની વિશાળ જરૂરીઆતોને પહોંચી શકાય તેટલાં પુરતાં નથી અને દરેક ઘરમાંથી અજ્ઞાનતા દૂર કરવામાં બહુ ઉપયોગી થઈ પડે એવા નથી. આપણી



વસ્તીનો નવ દશાંશ ભાગ ગામડાંઓમાં રહે છે. તેથી એ સ્પષ્ટ છે કે યોજનામાં પગલાંથી વસ્તીના મોટા ભાગને કાંઇજ અસર થશે નહિ. ગામડાંઓમાંથી અભણતા દૂર કરવાને સંપૂર્ણ પગલાંઓ યોજવામાં આવે નહિ તો, હિન્દુસ્તાન અજ્ઞાનતામાં ગરકાવ થયેલું રહેશે. અમેરિકાના યુનાઇટેડ સ્ટેટ્સની સરકાર કેળવણી તરફ મહેસુલના ૩૦ ટકા કરતાં પણ વધારે નાણાં ખર્ચે છે, પણ હિન્દી સરકાર, જે આ પુરાતન ભૂમિના ઉછરતા લાખો લોકોના ભલાં માટે આટલો બધો ઉત્સાહ ધરાવે છે તે, હિન્દમાં લોકોની કેળવણી માટે મહેસુલના પાંચ ટકા જેટલાં પણ નાણાંની જોગવાઈ કરવાને અશક્ત છે. ચીન દેશ, પોતાની નાણાંની સ્થિતિ અવ્યવસ્થિત હોવા છતાં, દરેક વિદ્યાર્થી પાછળ બે પાઉંડ ખર્ચી શકે છે, જ્યારે બ્રિટિશ હિન્દુસ્તાનમાં એ રકમની અર્ધી પણ ખર્ચાતી નથી. માધ્યમિક કેળવણી માટે માણસ દીઠ થોડી પેન્સ કરતાં વધારે ખર્ચ કરવામાં આવતો નથી અને આ કંજીસપણા માટે નાણાંની તંગીનું બહાનું લાવવામાં આવે છે, જ્યારે લશ્કરી ખાતાં માટે માણસ દીઠ એક શિલિંગ જેટલો ખર્ચ કરવામાં આવે છે. માધ્યમિક અને વધારે ઉચ્ચ કેળવણીની સ્થિતિ એટલીજ નિરાશાજનક છે. અમેરિકાના યુનાઇટેડ સ્ટેટ્સમાં ૧૦ કરોડની વસ્તી માટે ૩૫૦ યુનિવર્સિટીઓ છે, જ્યારે હિન્દમાં ૨૪ કરોડ કરતાં પણ વધારે વસ્તી હોવા છતાં ફક્ત પાંચ યુનિવર્સિટી છે.

### અભણતા.

હિન્દમાં અભણતા એટલી બધી છે કે તે એક કહેવતરૂપ થઈ પડી છે. રશિયા શિવાય યુરોપના સઘળા દેશોમાં વસ્તીનો મોટો ભાગ ભણેલો હોય છે. બ્રિટિશ હિન્દુસ્તાનમાં દર હજાર દીઠ માત્ર ૧૧૦ પુરૂષોને લખતાં વાચતાં આવડે છે જ્યારે તેવી સ્ત્રીઓ તો હજારમાં માત્ર અગીઆરજ મળી આવે. દસ વર્ષની ઉપરના જે શખસો વાંચી લખી શકતા નથી તે વસ્તીના પ્રમાણુ કેટલા ટકા છે તે હેઠળ બતાવેલું છે. એ ઉપરથી જણાશે કે અમેરિકાના સીધીઓ પણ આપણા કરતાં ઘણાજ આગળ વધેલા છે.

રશિયા...	...	...	...	૭૮	ટકા
સીલોન	...	...	...	૭૮	,,
રીલિપાર્ઝન્સ	...	...	...	૫૫	,,

અમેરીકન સીધીઓ	...	...	૩૫	ટકા
હિન્દ	...	...	૬૨.૫	,,

### ફરજિયાત કેળવણી.

સને ૧૯૧૭ માં એકઠી કરેલી માહિતી પરથી એમ માલમ પડયું હતું કે નીચે જણાવેલા દેશોમાં પ્રાથમિક કેળવણી કાંતો ફરજિયાત અથવા મફત અથવા બેઉ ફરજિયાત અને મફત હતી. હમણાની વ્યવસ્થા પ્રમાણે તો થોડા વર્ષમાં ચીનમાં પણ મફત અને ફરજિયાત કેળવણીની પદ્ધતિ દાખલ થશે.

મફત અને ફરજિયાત.

યુનાઇટેડ કિંગડમ, ફ્રાન્સ, જર્મની, સ્વિટ્ઝર્લેન્ડ, ઑસ્ટ્રિયા-હંગેરી, ઇટાલી, બેલ્જિયમ, ડેન્માર્ક, નોર્વે, સ્વીડન, યુનાઇટેડસ્ટેટ્સ (અમેરિકા), કેનેડા, આસ્ટ્રેલિયા, જાપાન, સર્બિયા, સેલ્વેડોર, રમાનિયા, પેરુ, પેરેગ્વે, ઇકિવેડોર, ડોમિનિકન-રીપબ્લીક, કાર્ટિકા, બલ્ગેરિયા, બોલિવિયા, આર્જેન્ટાઇન, મોન્ટીનીઝો, અને મેક્સિકો.

મફત.

કોલમ્બિયા, ચિલે, હેઇટી, તુર્કી, સીલોન, આઝિલ,

ફરજિયાત

બેલ્જિયમ. હયુલા, ગ્રીસ, પોર્ટુગલ, એબિસિનિયા.

### ફરજિયાતપણાની મુદત.

જુદા જુદા દેશમાં ફરજિયાતપણાની મુદત હેઠળ મુજબ રાખવામાં આવી છે :—

ઇંગ્લાંડ	...	...	૫ વર્ષથી	૧૪ વર્ષ
નેધર્લેન્ડ	...	...	૭ ,	૧૩ ,
નોર્વે	...	...	૭ ,	૧૪ ,
સ્વીડન	...	...	૭ ,	૧૪ ,
ફ્રાન્સ	...	...	૬ ,	૧૩ ,
જર્મની	...	...	૬ ,	૧૪ ,
ડેન્માર્ક	...	...	૭ ,	૧૪ ,
સ્પેઇન	...	...	૬ ,	૧૨ ,
ઇટાલી	...	...	૬ ,	૧૨ ,

સ્વિટ્ઝર્લેન્ડ ...	...	૬	વર્ષથી	૧૫	વર્ષ
આસ્ટ્રિયા ...	...	૬	”	૧૫	”
યુનાઇટેડ સ્ટેટ્સ ...	...	૭	”	૧૬	”
કેનેડા ...	...	૮	”	૧૪	”
જાપાન ...	...	૬	”	૧૪	”
ન્યુઝીલેન્ડ ...	...	૭	”	૧૪	”
આસ્ટ્રેલિયા ...	...	૬	”	૧૪	”

### નિશાળે જતા વિદ્યાર્થીઓ.

વસ્તીના સેંકડે કેટલા ટકા છોકરાં નિશાળે જાય છે તે કેટલાક

દેશના સંબંધમાં હેઠળ બતાવેલું છે:—

બેલ્જિયમ ...	...	...	...	૧૯
ધર્મિલાંડ તથા વેલ્સ ...	...	...	...	૧૯
કેનેડા ...	...	...	...	૧૯
ફ્રાન્સ ...	...	...	...	૧૮
પ્રશિયા ...	...	...	...	૧૮
હિન્દુસ્તાન ...	...	...	...	૨૦

### પ્રાથમિક કેળવણી પાછળ કરાતો ખર્ચ.

જુદા જુદા દેશમાં પ્રાથમિક કેળવણી પાછળ માણસ દીઠ વાર્ષિક

કરાતો ખર્ચ હેઠળ મુજબ છે:—

દેશનું નામ	ખર્ચ	દેશનું નામ	ખર્ચ
	શિલિંગ પેન્સ		શિલિંગ પેન્સ
યુનાઇટેડ સ્ટેટ્સ	૧૬ ૦	બેલ્જિયમ	૫ ૪
સ્વિટ્ઝર્લેન્ડ	૧૩ ૮	નોર્વે	૫ ૧
આસ્ટ્રેલિયા	૧૧ ૩	ફ્રાન્સ	૪ ૧૦
ધર્મિલાંડ	૧૦ ૦	આસ્ટ્રિયા	૩ ૧૨
કેનેડા	૯ ૯	સ્પેઇન	૧ ૨
સ્કોટલેન્ડ	૯ ૭ <sup>૩</sup> / <sub>૪</sub>	રશિયા	૦ ૭ <sup>૩</sup> / <sub>૪</sub>
જર્મની	૬ ૧૦	ઇટાલી	૧ ૭ <sup>૩</sup> / <sub>૪</sub>
આયર્લેન્ડ	૬ ૫	જાપાન	૧ ૨
નેધરલેન્ડ	૬ ૪ <sup>૩</sup> / <sub>૪</sub>	સર્વિયા	૧ ૨
સ્વીડન	૫ ૭	હિન્દુસ્તાન	૦ ૧

જુદા જુદા દેશમાં કેટલી યુનિવર્સિટીઓ છે તે હેઠળ ખતાવેલું છે.

યુનાઇટેડ સ્ટેઇટ્સ...	...	...	...	૩૫૦
જર્મની...	...	...	...	૨૧
ઈંગ્લાંડ ...	...	...	...	૧૧
રશિયા ...	...	...	...	૮
ઑસ્ટ્રિયા	...	...	...	૧૦
ઈટલી ...	...	...	...	૨૧
બેલજીયમ	...	...	...	૨૪
હૉલેન્ડ ...	...	...	...	૪૦
સ્વિટઝર્લેન્ડ	...	...	...	૪
સ્વીડન	...	...	...	૩
બ્રિટિશ હિન્દુસ્તાન	...	...	...	૫

### ઉચ્ચ કેળવણીનો ખર્ચ.

જુદા જુદા દેશમાં માણસ દીઠ ઉચ્ચ કેળવણી તરફ ખરચાતી રકમ હેઠળ આપેલી છે. તે ઉપરથી જણાશે કે ઈંગ્લાંડ ખરચે છે તેનો ૪૦ મો ભાગ પણ હિન્દમાં ખરચાતો નથી.

દેશનું નામ	ખર્ચ	દેશનું નામ	ખર્ચ
ઑસ્ટ્રિયા	પેન્સ ૬	નોર્વે	પેન્સ ૪
બેલજીયમ	૬	રશિયા	૨
ડેન્માર્ક	૮	સ્પેઇન	૧૨
ફ્રાન્સ	૬	સ્વીડન	૬૨
જર્મની	૭	સ્વિટઝર્લેન્ડ	૧૧
યુનાઇટેડ કિંગડમ	૧૧	યુનાઇટેડ સ્ટેઇટ્સ	૧૧
ગ્રીસ	૨	હિન્દુસ્તાન	૪
ઈટલી	૩૨		

### આરોગ્યતા.

હિન્દુસ્તાનના લોકોની તંદુરસ્તી કોઈ પણ રીતે સંતોષકારક નથી. પેપેગ તથા મેલેરિયા એકત્ર થઈને કદાચ શત્રુની માફક દેશમાં દાખલ થઈને

પીડા કરે છે. માત્ર પ્લેગથીજ ૮૬,૮૦,૪૦૩ મરણ થાય છે. હિન્દમાં ૧૦૦૦ માણસ દીઠ ૩૦ મરણ થાય છે, જ્યારે ઘણા દેશમાં તો એથી અડધો દર પણ આવતો નથી. બાળ મરણ હજારે ૨૮૦ જેટલા થાય છે. જંગમીની મુદત લગભગ ૨૩ છે, જે ઈલાંડમાં તેના કરતાં બમણી અને ન્યુઝીલેન્ડમાં ત્રણ ગણી છે. લગ્નનું પ્રમાણ જો કે સૌથી વિશેષ છે તો પણ જન્મનું પ્રમાણ એટલું વધારે નથી. લોકોની તંદુરસ્તીની આવી શોકજનક સ્થિતિ છતાં, વૈદિક ઉપચારો માટે પૂરતી ગોઠવણો કરવામાં આવી નથી. મદ્રાસમાં દર ૬૦,૦૦૦ માણસો અને દર ૬૦૦ ચોરસ માઈલ દીઠ એકજ દવાખાનું છે. હિન્દીઓની જરૂરીઆતો તરફ વિશેષ લક્ષ આપવાની જરૂર છે એ તો દેખીતું છે. આ બીના તરફ રાજ્ય વહિવટ કર્તાઓનું કેટલીક વખત ધ્યાન પણ ખેંચવામાં આવ્યું છે પણ હમેશ મુજબ તેનું કાંઈ પણ સાફ પરિણામ આવ્યું નથી.

### જન્મ મરણનું પરિમાણ.

જુદા જુદા દેશમાં જન્મ મરણનું પરિમાણ હેઠળ પ્રમાણ છે :—

દેશનું નામ	દર હજાર દીઠ મરણનું પ્રમાણ.	દર હજાર દીઠ જન્મનું પ્રમાણ.	નોંધ.
એલ્બનિયા ...	૧૪.૮	૨૨.૬	
ડેન્માર્ક ...	૧૩.	૨૬.૭	
ફ્રાન્સ ...	૧૭.૫	૧૯.૦	(જન્મનું પ્રમાણ સૌથી ઓછું)
જર્મન એમ્પાયર ...	૧૫.૬	૨૮.૩	
હોલેન્ડ ...	૧૨.૩	૨૮.૧	
હંગેરી ...	૨૩.૩	૩૬.૩	
હિન્દુસ્તાન ...	૩૦.	૩૭	(મરણનું પ્રમાણ સૌ.વિશેષ)
ઈટલી ...	૧૮.૨	૩૨.૪	
ન્યુઝેલેન્ડ ...	૯.૮	.....	(મરણનું પ્રમાણ સૌથી ઓછું)
પ્રશિયા ...	૧૫.૫	૨૮.૯	
રુમાનિયા ...	૨૨.૯	૪૩.૪	(જન્મનું પ્રમાણ સૌથી વિશેષ)
સાબિયા ...	૨૧.૧	૩૮.૦	
સ્પેઈન ...	૨૧.૮	૩૨.૦	
યુનાઈટેડ કીંગડમ ...	૧૩.૮	૨૩.૯	

## આયુષ્ય પ્રમાણ.

જુદા જુદા દેશમાં માણસના આયુષ્યની થોડા વર્ષ અગાઉ હેઠળ પ્રમાણે ગણતરી થઈ હતી :—

દેશનું નામ.	પુરૂષનું આયુષ્ય.	સ્ત્રીનું આયુષ્ય.
ઈંગ્લાંડ ... ..	૪૪.૧	૪૭.૮
ન્યુઝીલેન્ડ ... ..	૫૪.૪	૫૭.૩
ઈટલી ... ..	૪૨.૮	૪૩.૧
ફ્રાન્સ ... ..	૪૫.૭	૪૬.૧
બેલ્જિયમ ... ..	૪૫.૩	૪૮.૮
પ્રશિયા ... ..	૪૨.૧	૪૫.૮
ડેન્માર્ક ... ..	૫૦.૨	૫૪.૭
નોર્વે ... ..	૫૦.૪	૫૪.૧
સ્વીડન ... ..	૫૦.૬	૫૩.૬

## પગાર તથા નોકરીઓ.

### પગાર

હિન્દુસ્તાનમાં ઉંચા દરજ્જાના અમલદારોને જે પગારો આપવામાં આવે છે તે ઘણાજ બેહદ છે. યુનાઇટેડ સ્ટેટ્સ જેવો ધનવાન દેશ, ખીજા દેશોમાં રાજના જેવું સ્થાન ભોગવતા પોતાના પ્રેસિડન્ટને જે પગાર આપે છે તેના કરતાં પણ વાઇસરોયને વધારે મળે છે. વાઇસરોયને દર વર્ષે ૧૬,૭૨૦ પાઉન્ડ મળે છે અને એ રકમ, કાંઈ નહિ તો, ૮૩૬૦ હિન્દીઓની સરેરાસ વાર્ષિક આવક જેટલી થાય છે. રાજ્ય વહીવટના ઉપરીને એક હજાર પણ માણસની વાર્ષિક આવક જેટલો પગાર આપતો હોય એવોઆખી દુનિયામાં કોઈ પણ દેશ નથી. અહીંઆ તો એક સાધારણ પ્રાંતના ગવર્નરને, ઈંગ્લાંડના વડા પ્રધાનને મળે છે તેના કરતાં પણ વધારે આપવામાં આવે છે. હિન્દમાં વરિષ્ઠ કારોબારી સભાના સભાસદને જે પગાર મળે છે તે, નેધરલેન્ડની કેબિનેટના પ્રધાનના પગાર કરતાં પાંચગણો અને ઈટલીના પ્રધાનના પગાર કરતાં લગભગ દસ ગણો થાય છે. સરકારના “ અંગ દેવતાઓ ” જેઓ ખાતાંઓનું ઉપરીપણું ભોગવે છે તેમને પણ એટલાજ મોટા પગારો મળે છે. હિન્દુસ્તાનમાં પોસ્ટના ઉપરીને જે પગાર મળે છે તે યુનાઇટેડ સ્ટેટ્સના એવાજ અમલદારના પગાર કરતાં ઓછામાં ઓછો ત્રણ ગણો થાય છે. વળી, આ બધી ઉંચા દરજ્જાની નોકરીઓ તો ગોરા લોકોનેજ માટે ખાસ રાખી મૂકવામાં આવે છે. જ્યારે આ ઉંચી નોકરીઓના બેસુમાર પગારો હોય છે, ત્યારે નીચા દરજ્જાની નોકરીઓ જે મહેરબાનીની રાહે હિન્દીઓને અપાય છે તેનો, નિર્વાહ જેટલો પણ પુરતો પગાર હોતો નથી. દાખલા તરીકે જ્યારે એજ્યુકેશનના ( કેળવણી ખાતાના ) મેમ્બરને દર વર્ષે લગભગ ૫૩૩૩ પાઉન્ડ આપવામાં આવે છે, ત્યારે પ્રાથમિક શાળાના એક શિક્ષકનો સરેરાસ પગાર ૧૦ પાઉન્ડ કરતાં ભાગ્યેજ વધારે હોય છે. ખીજા કોઈ પણ દેશમાં, ઉપરી-ઓને આટલા હદ પહારના પગારો અને હલકા દરજ્જાવાલાને એકદમ ઓછા પગારોની આશ્ચર્યકારક વિરૂદ્ધતા ખીજા કોઈ પણ દેશમાં જોવામાં

આવતી નથી, એ કહેવાની શું અગત્યતા રહે છે વાર ? પગારોના આ અમર્યાદ પ્રમાણથી લોકોનો કચ્ચરધાણ નીકળી જાય છે ત્યારે, ઉચ્ચ દરજ્જાની નોકરીમાંથી તેમને બાતલ રાખવાની પદ્ધતિ, તેમના માનસિક વિકાસને દાખી દેય છે, તેમની જીવન શક્તિને શોષી લેય છે અને તેમની પરતંત્રતાની લાગણીમાં વૃદ્ધિ કરે છે. આ જેરવ્યાજખી પદ્ધતિનો અંત આવશે ત્યારે ઈંગ્લાંડ અને હિન્દ એક માટે તે એક માંગલિક દિવસ ગણાશે.

### રાજ્યવહિવટના ઉપરીઓના પગાર.

હેઠળના કેઠામાં જુદા જુદા દેશમાં રાજ્ય ચલાવતા ઉપરીઓના પગારો આપેલા છે. તે ઉપરથી જણાશે કે છ રાજ્ય (ફિલિપાઈન, પોર્ટુગલ ચિલે, જાપાન, ઇટલી તથા નેધર્લેન્ડસ) ના ઉપરીઓના એકત્ર પગાર કરતાં પણ વાઇસરોયને વધારે મળે છે. યુનાઇટેડ કિંગડમના વડા પ્રધાનને વાઇસરોયના પગારનો ત્રીજો ભાગ પણ મળતો નથી.

રાજ્યવહિવટના ઉપરીઓ.	વાર્ષિક પગાર.
	પાઉંડ.
હિન્દુસ્તાન, વાઇસરોય ... ..	૧૬,૭૨૦
અમેરિકા, પ્રેસિડેન્ટ ... ..	૧૫,૬૨૫
ઑસ્ટ્રેલિયા, ગવર્નર-જનરલ. ... ..	૧૦,૦૦૦
દક્ષિણ આફ્રિકા, ગવર્નર-જનરલ ... ..	૧૦,૦૦૦
સીલોન, ગવર્નર ... ..	૬,૪૦૦
આર્જેન્ટાઈન, પ્રેસિડેન્ટ ... ..	૬,૦૦૦
યુનાઇટેડ કિંગડમ, પ્રાઈમ મિનિસ્ટર ... ..	૫,૦૦૦
પેરૂ, પ્રેસિડેન્ટ ... ..	૪,૮૦૦
જુઆરટર, ગવર્નર ... ..	૪,૫૦૦
ફિલિપાઈનસ, ગવર્નર ... ..	૩,૭૫૦
પોર્ટુગાલ, પ્રેસિડેન્ટ ... ..	૨,૬૦૦
ચિલે, પ્રેસિડેન્ટ ... ..	૨,૦૬૨
જાપાન, પ્રાઈમ મિનિસ્ટર ... ..	૧,૨૩૧
ઇટલી, પ્રાઈમ મિનિસ્ટર ... ..	૧,૦૦૦
નેધર્લેન્ડસ, પ્રાઈમ મિનિસ્ટર ... ..	૧,૦૦૦



## આવક તથા પગારો.

હેઠળના કોઠામાં જુદા જુદા રાજ્યના ઉપરીઓના પગારો, ત્યાંના લોકોની સરેરાસ વાર્ષિક આવકના રૂપમાં આપવામાં આવ્યા છે. એ ઉપરથી જણાશે કે, જ્યારે ફ્રાંસના પ્રેસિડન્ટને ૮૫૮ ફ્રેંચોની સરેરાસ વાર્ષિક આવક જેટલો પગાર મળે છે, ત્યારે હિન્દના વાઈસરોયને ઓછામાં ઓછા ૮૩૬૦ હિન્દીની વાર્ષિક આવક જેટલો પગાર આપવામાં આવે છે. લાખો લોકો જૂપે મરી જાય છે તો પણ પગારનું આવું અમર્યાદ ધોરણ ચાલુ રખાતું જાય છે એ હિન્દમાં બ્રિટિશ રાજ્યવહિવટનું શોકજનક દૃશ્ય છે.

## આવક તથા પગારો.

હિન્દુસ્તાન ...	વાઈસરોયનો વા.પ.-૮૩૬૦	લોકોની આવક જેટલો
ફ્રાંસ ...	પ્રેસિડન્ટનો	,, ,, ૮૫૮ ,, ,, ,,
ઑસ્ટ્રેલિયા ...	ગવર્નર જનરલનો	,, ,, ૨૫૦ ,, ,, ,,
પોર્ટુગલ ...	પ્રેસિડન્ટનો	,, ,, ૨૦૦ ,, ,, ,,
ઈંગ્લાંડ ...	વડા પ્રધાનનો	,, ,, ૧૨૫ ,, ,, ,,
ઈટલી ...	,, ,,	,, ૮૩ ,, ,, ,,

## પ્રધાનોના પગારો.

વાઈસરોયની કારોબાર સભાના સભાસદને જે પગાર મળે છે તે યુનાઈટેડ સ્ટેઈટ્સના કેબિનેટ મિનિસ્ટરના પગાર કરતાં બમણા અને જાપાનના કેબિનેટ મિનિસ્ટરના પગાર કરતાં લગભગ સાત ગણા થાય છે. જુદા જુદા દેશના પ્રધાનોના પગારની હેઠળ જણાવેલી હકીકત ઉપરથી જણાશે કે વરિષ્ઠ કારોબાર સભાના સભાસદને, ઈંગ્લાંડનાં કેબિનેટ મિનિસ્ટર કરતાં પણ વધારે પગાર મળે છે.

## પ્રધાનોના પગારો.

દેશનું નામ.	વાર્ષિક પગારો.
<b>હિંદુસ્તાનના વરિષ્ઠ કારોબાર સભાના સભાસદને</b>	<b>૫,૩૩૩</b>
ઇંગ્લાંડના, કેબિનેટ મિનિસ્ટરને	૫,૦૦૦
દક્ષિણ આફ્રિકા, ,	૨,૫૦૧
યુનાઇટેડ સ્ટેટ્સ ,	૨,૫૦૦
કેનેડા, ,	૧,૪૫૩
નેધર્લેન્ડ્સ ,	૧,૦૦૦
જાપાન ,	૮૨૧
ઇટલી પહેલા વર્ગના ,	૬૦૦
ઇટલી બીજા , ,	૪૮૦

### ખાતાંઓને લગતા પગારો.

ખાતાંઓના સંબંધમાં જોઈશું તો તેમાં પણ એટલુંજ ઉડાઉપણું નજરે પડે છે. હિન્દમાં કૉમર્સ ડિપાર્ટમેન્ટના ઉપરીને, ઇંગ્લાંડ અને અમેરિકાના તેજ અમલદારના એકત્ર પગાર કરતાં પણ વધારે મળે છે. હેઠળના કોઠામાં કેટલાક દેશના ખાતાંના ઉપરી ઓના વાર્ષિક પગારો આપેલા છે:—

### ખાતાંના ઉપરીઓના પગારો.

દેશનું નામ	પોસ્ટ	એન્જ્યુકેશન (કેળવણી)	કૉમર્સ
	પાઉન્ડ	પાઉન્ડ	પાઉન્ડ
<b>હિંદુસ્તાન</b> ...	<b>૩,૨૦૦</b>	<b>૨૪૦૦</b>	<b>૩,૨૦૦</b>
ઇંગ્લાંડ ...	૨,૫૦૦	૧૮૦૦	૨,૦૦૦
ઑસ્ટ્રેલીયા ...	૧,૦૦૦	...	૧,૨૦૦
સ્કૉટલેન્ડ ...	૧,૦૦૦ થી ૨,૦૦૦	૧૨૦૦ થી ૧૫૦૦	...
યુનાઇટેડ સ્ટેટ્સ ...	૧,૦૪૨	૧૦૪૨	૧,૦૪૨
કેનેડા ...	૧,૦૪૨	૧૦૪૨	૧,૦૪૨

પ્રાથમિક શાળાના શિક્ષકો તથા કોન્સ્ટેબલોના પગારો, પ્રાથમિક શાળાના શિક્ષકો તથા કોન્સ્ટેબલોને સરેરાશ વાર્ષિક પગાર શું મળે છે તે કેટલાક દેશના સંબંધમાં હેઠળ બતાવેલું છે:—

દેશનું નામ			શિક્ષકનો પગાર	કોન્સ્ટેબલનો પગાર
			પાઉંડ	પાઉંડ
યુનાઇટેડ સ્ટેટ્સ	...	...	૩૧૨	૨૧૯
ઈંગ્લાંડ	...	...	૧૦૦	...
ઑસ્ટ્રિયા	...	...	૩૬	...
જર્મની	...	...	૩૧	૧૬
પોર્ટુગલ	...	...	૨૦	...
હિંદ	...	...	૧૦	૮

### બ્રિટિશ હિંદુસ્તાન તથા વડોદરા રાજ્યના પગારો.

વડોદરાના રાજ્યની સાથે સરખાવતાં પણ પગારોમાં એટલીજ અસમાનતા માલમ પડે છે. બ્રિટિશ હિંદુસ્તાનની પ્રાંતિક કારોબાર સભાના એક સાધારણ સભાસદને પણ, વડોદરાના વડા પ્રધાન (દિવાન) ને મળે છે તેના કરતાં વધારે મળે છે. હિંદમાં સ્થાનિક સરકારના એજ્યુકેશન સેક્રેટરીને વડોદરા રાજ્યના એજ્યુકેશન મિનિસ્ટરને મળે છે તેના કરતાં બમણો પગાર મળે છે. બ્રિટિશ હિંદુસ્તાનમાં ડિરેક્ટર ઓફ પબ્લિક ઇન્સ્ટ્રક્શનને પણ, વડોદરાના મિનિસ્ટર ઓફ એજ્યુકેશન કરતાં વધારે મળે છે. બ્રિટિશ હિંદુસ્તાનના વડા જજને, વડોદરાના વડા જજના પગારના ત્રણ ગણા કરતાં પણ વધારે મળે છે. તેજ પ્રમાણે બ્રિટિશ હિંદુસ્તાનમાં ડિસ્ટ્રિક્ટ તથા ન્હાના જજને, વડોદરાના એજ અમલદારોને મળે છે તેના કરતાં વધારે મળે છે. બીજા ખાતાઓમાં પણ એવીજ વિલક્ષણતા માલમ પડશે. હેઠળ બ્રિટિશ હિંદુસ્તાન તથા વડોદરા રાજ્યના પગારો આપેલા છે:—

## વડોદરાના તથા બ્રિટિશ હિંદુસ્તાનના પગારો.

હોદ્દા	બ્રિટિશ હિંદુસ્તાનમાં માસિક પગાર રૂપિયા	વડોદરા રાજ્યમાં માસિક પગાર રૂપિયા
ગવર્નરની કાઉન્સિલના સભાસદને	૫૩૩૩	૩૦૦૦ થી ૫૦૦૦ (વડા પ્રધાનને) ૧૦૦૦ અને તેથી ઉપર (નાયબ દિવાનને)
ચીફ જસ્ટીસને	૫૦૦૦	૧૫૫૦
પોલિસ ઇન્સ્પેક્ટર જનરલ	૨૦૦૦ થી ૩૦૦૦	૧૩૦૦
ચીફ એન્જનીયર	૨૫૦૦ થી ૨૭૦૦	૮૦૦ અને તેથી ઉપર
ડિરેક્ટર ઓફ એજ્યુકેશન	૧૨૫૦ થી ૨૫૦૦	૧૦૦૦ ( એજ્યુકેશન મિનિસ્ટરને)
સર્વેયર જનરલ	૩૧૮૭	૮૦૦

### હિન્દીઓ તથા સરકારી નોકરીઓ.

હિન્દીઓનું નસીબ પોતાના દેશમાં “ લાકડાં કાપનારાં તથા પાણી ખેંચનારા ” તરીકેનું છે. ઉંચા દરજ્જાની સધળી નોકરીઓનો ધન્ય પદ્ધતીઓએ રાખેલો છે. સનદી નોકરીમાં પણ હિન્દીઓને જાણે ટુકડાઓજ નાંખવામાં આવે છે. હિન્દી સનદી નોકરીમાં માસિક રૂ. ૮૦૦ ના તથા તેથી વધારે પગારની જગ્યાઓ છે. એમાંની લાગ્યેજ ચાર ટકા હિન્દીઓને અપાય છે. રૂ. ૨૦૦ તથા તેથી વધારે ( પણ રૂ. ૮૦૦ કરતાં ઓછા ) પગારની ૨૬૪૫ જગ્યાઓ છે જેમાંની ૨૫૦૦ કરતાં પણ વધારે બિન હિન્દીઓને આપવામાં આવે છે અને માત્ર પાંચ ટકા જેટલી હિન્દીઓને અપાય છે એગ્રિકલ્ચરલ તથા સિવિલ વેટરિનરી ખાતામાં પણ રૂ. ૫૦૦ અને તેથી વધારે પગારની ૧૫૦ જગ્યાઓ છે એમાંની એક પણ હિન્દીઓને આપવામાં આવતી નથી. સર્વે ( માપણી ) ખાતામાં પણ રૂ. ૫૦૦ ના પગારનો એક પણ હિન્દી નથી. માઇનસ, પાઇલટ, મિન્ટ, ઍસે તથા ઍઇલર ડિપાર્ટમેન્ટમાં પણ રૂ. ૨૦૦ ના પગારનો કોઈ હિન્દી નથી. પરંતુ દોઢ પાઉંડના ઉદ્ધારતા ભરેલા પગારની જગ્યાઓ હિંદના પુત્રો માટે રહેમ કૃપાથી ખુલ્લી મુકવામાં આવી છે.

૩૧. ૨૦૦ અને તેથી વધારે ( પણ ૩૧. ૫૦૦ કરતાં ઓછા ) પગારની સરકારી નોકરીમાં હિંદીઓ હેઠળ બતાવેલા પ્રમાણમાં છે:—

૩૧. ૨૦૦ અને તેથી વધારે પગારની સિવિલ નોકરીઓ.

ખાતાનું નામ	યુરોપિયનો તથા એંગ્લોઇન્ડિયનોની સંખ્યા	હિંદીઓ ત- થા અર્મનો	કુલ સેક્ટે કટલા હિંદીઓ છે તે
૧ એગ્રિકલ્ચર (ખેતીવાડી)	૬૨	૫૦	૪૫
૨ સિવિલ વેટરિનરી	૩૮	૧૪	૨૭
૩ કસ્ટમ્સ	૨૧૬	૨૭	૧૧
૪ પોલીસ	૯૦૮	૪૫૦	૩૩
૫ ફેળવણી	૩૩૪	૪૯૩	૬૦
૬ આઈ. સી. એસ.	૧૩૦૮	૬૩	૫
૭ રેલ્વે	૪૦૨	૪૫	૧૦
૮ પોસ્ટ	૧૪૫	૧૩૨	૪૮
૯ બહાર આંધકામ	૬૮૮	૩૭૮	૩૫

૩૧. ૫૦૦ અને તેથી વધારે ( પણ ૮૦૦ કરતાં ઓછા ) પગારની કેટલીક નોકરીમાં હિંદીઓ હેઠળ બતાવેલા પ્રમાણમાં છે:—

૩૧. ૫૦૦ અને તેથી વધારે પગારની સિવિલ નોકરીઓ.

ખાતાનું નામ	યુરોપિયનો તથા એંગ્લો ઇન્ડિયનો	હિંદીઓ તથા અર્મનો	કુલ સેક્ટે કટલા હિંદી- ઓ છે ને
૧ ખેતીવાડી	૫૦	...	...
૨ સિવિલ વેટરિનરી	૩૨	...	...
૩ કસ્ટમ્સ	૩૪	૩	૮
૪ પોલીસ	૫૦૭	૨૮	૫
૫ ફેળવણી	૨૨૩	૪૫	૧૭
૬ આઈ. સી. એસ.	૧૨	૫૬	૫
૭ રેલ્વે	૨	૧૬	૬
૮ પોસ્ટ	૪૧	૫	૧૧
૯ બહાર આંધકામ	૪૯૩	૮૫	૧૫

રૂ. ૮૦૦ અને તેથી વધારે પગારની કેટલાંક સિવિલ ખાતાની નોકરીઓમાં હિન્દીઓ હેઠળ બતાવેલા પ્રમાણમાં છે.

રૂ. ૮૦૦ અને તેથી વધારે પગારની નોકરીઓ.

ખાતાનું નામ	યુરોપિયનો તથા એંગ્લો ઇન્ડિયનો	હિન્દીઓ તથા અર્મનો	કુલ સેક્ટે કેટલા હિન્દીઓ છે તે
૧ ખેતીવાડી	૩૦	...	...
૨ સિવિલ વેટરિનરી	૧૩	...	...
૩ કસ્ટમ્સ	૧૦	૧	૯
૪ પોલીસ	૨૬૬	૩	૨૭૦
૫ કેળવણી	૯૧	૨	૯૩
૬ આર્થ. સી. એસ.	૭૪૩	૨૯	૭૭૨
૭ રેલ્વે	૧૭૨	૧૧	૧૮૩
૮ પોસ્ટ	૨૫	૨	૨૭
૯ જાહેર બાંધકામ	૨૬૨	૪૫	૩૦૭

### ઉપસંહાર

અગાઉના પાનામાં જણાવેલા આંકડાઓ ને ટુંક નોંધાથી સમજાવવાનો પ્રયત્ન કરવામાં આવ્યો છે. તે ઉપરથી જણાશે કે હિંદનો જનસમાજ, ડુંગળા આરોગ્ય સ્થિતિ, ગાદ અજ્ઞાનતા અને શોકજનક દારિદ્ર્યમાં પોતાનું જીવન ગાળી રહ્યો છે અને એ સર્વ ઉપરાંત, પરદેશી રાજ્ય વહિવટનો બેસુમાર ખર્ચ તેમને મારી નાંખે છે. ખેતીવાડી પડી ભાંગી છે, વેપાર તદ્દન થોડો થઈ ગયો છે, અને ઉંચા દરજ્જાની નોકરીઓમાંથી લોકોને બાતલ રાખવાથી તેમનું બુદ્ધિ ચાતુર્ય નષ્ટ પામતું જાય છે. બ્રિટિશ રાજ્યની પિતૃતુલ્ય અરદાસ હેઠળ હિંદના લોકોની આવી હૃદયભેદક સ્થિતિ છે.

વિધિની એ એક વિચિત્ર લીલા છે કે, હિંદી અમલદાર વર્ગ જે વિરૂદ્ધ ટીકા તરફ નાખુશી બતાવે છે તેમણે, આ વસ્તુસ્થિતિ સામે ફરિયાદ કરવાની તથા મજબૂત વાંધા ઉઠાવવાની હિંમત કરનાર નહીં.

પુરુષોને ગુન્હેગાર ઠરાવ્યા છે, તેમના પર અતિબંધો મૂક્યા છે અથવા તો તેમને દેશનિકાલ કર્યા છે. આથી સ્વાભાવિક રીતે મહાન અસંતોષની લાગણી ઉત્પન્ન થઈ છે. જો એ લાગણીમાં વૃદ્ધિ થવા દેવામાં આવેતો ઇંગ્લાંડ અને હિંદ બેઉમાં એક અનિષ્ટ દિવસ આવશે. હિંદનું હિત થોડાક ગોરાઓના હાથમાં સોંપવાની પદ્ધતિ સત્વર બંધ થવી જોઈએ અને હિંદના પુત્રોને આત્મનિર્ણય અને આત્મશાસનનો સંપૂર્ણ હક આપવો જોઈએ. રાષ્ટ્રીય પ્રગતિની બાબતમાં હિન્દ હાલ આપમાન ભરેલી રીતે પછાત છે અને માત્ર સ્વરાજ્યથીજ દુનિયાની શ્રેષ્ઠ પ્રજાઓના જેવી સ્થિતિ ભોગવવાને તે સમર્થ થશે.

# હોમ રૂલ લીગ.

## તમે કેમ મદદ કરશો ?

૧. હોમ રૂલ ચાને સ્વરાજ્ય સંબંધી સાહિત્યનો અભ્યાસ કરો.
૨. હોમ રૂલ સંબંધી સાહિત્ય તમારા ગામના લોકોમાં વહેંચો, તમારાથી અને તેટલું સાહિત્ય ખરીદ કરો, અને જો તમારામાં ખરીદવાની શક્તિ નહિ હોય, તો અમે તમને મફત મોકલીશું.
૩. અને ત્યારે હોમ રૂલ સંબંધી વાતો કરો, અને જો તે માટે તક નહિ મળે તો તક ઉભી કરો.
૪. તમારા કુટુંબની સ્ત્રીઓને કેળવણી આપો કે જેથી કરીને તેઓ તમારી સાથે દેશને માટે ખુશીથી ભોગ આપવાને તૈયાર થાય.
૫. તમારા મત્રોને એકઠા કરી, તેમની સાથે સ્વરાજ્ય સંબંધી અનેક પ્રશ્નો વિષે ચર્ચા ચલાવો. તમારા નાના મંડળમાંથી હોમ રૂલ લીગની શાખા ઉભી થશે.
૬. ન્યુ ઇન્ડિયા કે બીજા કોઈ સારા રાષ્ટ્રીય છાપાને માટે ધરાક મેળવો.
૭. તમારા ગામ કે શહેરની સ્થિતિ ઉપર ધ્યાન આપો, તેમાં શું સુધારા કરવા જેવા છે, તથા થઈ શકે એમ છે, તેનો વિચાર કરી કાઉન્સિલ કે લૉર્ડ ઉપરના તમારા પ્રતિનિધિને તે સંબંધી સૂચના કરો.
૮. તમારા ગામની કૉંગ્રેસ કમિટીના સભાસદ થાઓ અને તેની સભામાં નિયમિત રીતે હાજર રહો.
૯. નેશનલ કૉંગ્રેસની વાર્ષિક સભામાં હાજર રહેવાને માટે જરૂરની રકમ ખચાવવાની કોશેશ કરો.
૧૦. હોમ રૂલ લીગના ફંડને માટે એક નાની રકમ પણ નિયમિત રીતે મોકલતા રહો.
૧૧. તમે બીજે ગામ જાઓ તો ત્યાંના હોમ રૂલ લીગની મુલાકાત લો. જો ત્યાં હોમ રૂલ લીગની શાખા નહિ હો તો તે સ્થાપવામાં મદદ કરો. શાખા ઉભી કરવાને માટે ત્રણ સભાસદો બસ છે. તમારી સાથે સ્વરાજ્ય સંબંધી સાહિત્ય લઈ જઈ વહેંચો.

## ટુંકમાં

હિન્દને માટે હોમ રૂલ એટલે સ્વરાજ્ય મેળવવાની કાયદેસરની લડત અને તેટલી મદદ આપો.



# મુંબઈ હોમ રૂલ લીગ

તરફથી પ્રગટ થતી સ્વરાજ્ય લેખમાળા અને પત્રિકા (ગુજરાતી)

સ્વરાજ્ય લેખમાળા

સ્વરાજ્યપત્રિકા નકલ

- |   |       |                                 |
|---|-------|---------------------------------|
| નં. ૧. સ્વરાજ્ય શા માટે                   | ૦-૦-૬ | નં. ૧. પાલમિન્ટમાં હિન્દ        |
| નં. ૮. સ્વરાજ્ય (૧૯૦૬ કોંગ્રેસમાં ૦-૧-૦)  |       | નં. ૨. સામ્રાજ્યમાં સ્વરાજ્ય શા |
| દેશભક્ત હાદાભાઈ નવરોજીએ                   |       | નં. ૩. કૃષ્ણવણ્ણી અને સ્વરાજ્ય  |
| પ્રમુખપદેથી આપેલું ભાષણ )                 |       | નં. ૪. હિન્દની ગરીબાઈ           |
| નં. ૬. મિસિસ બેસંટનો હેલ્થો સં. ૦-૦-૬     |       | નં. ૫. મિસિસ બેસંટનો સંદેશ      |
| નં. ૧૨. સત્યાગ્રહનું રહસ્ય (દક્ષિણ ૦-૧-૦) |       | નં. ૬. એકનીષ્ટા અને પ્રમાણીકતા  |
| આફ્રિકામાં મહાત્મા ગાંધીજીની              |       |                                 |
| ચળવળ )                                    |       |                                 |
| નં. ૧૪. મુંબઈની હોમરૂલ લીગ તરફથી ૦-૦-૬    |       |                                 |
| નામદાર વાર્ધસરોય તથા નામ-                 |       |                                 |
| દાર મોન્ટેગુને કરેલી અરજી.                |       |                                 |
| નં. ૧૫. મિસિસ બેસંટનું ભાષણ. ૦-૨-૦        |       |                                 |
| નં. ૧૬. મી. જમશેદ મેતાનું ભાષણ. ૦-૧-૦     |       |                                 |
| નં. ૧૭. ઓલ ઇન્ડિયા મોસલેમ લીગની ૦-૧-૦     |       |                                 |
| ૧૯૧૭ ની બેઠક વખતે સ્વા-                   |       |                                 |
| ગત કમીટીના પ્રમુખ મી.                     |       |                                 |
| અબદુલ લતીફ આહમદ                           |       |                                 |
| આપેલું ભાષણ.                              |       |                                 |
| નં. ૧૮. બેડુતોના દુઃખો. ૦-૧-૦             |       |                                 |
| નં. ૧૯. હોમરૂલરે શું બાણું જોઈએ. ૦-૨-૦    |       |                                 |
| નં. ૨૦. લોકશાસન.                          |       |                                 |

## નામદાર ગોખલના

ભાષણોનું ગુજરાતી ભાષાંતર.

( સચીત્ર )

કીમત દશ આના. પોષ્ટેજ જુદું.

મળવાનું ઠેકાણું:—હોમ રૂલ લીગ—મુંબઈ શાખા,  
૨૫૧, હોર્નબોરોડ, કન્ટ, મુંબઈ.

